

24-04-2024

08.30 Hrs

HL-Opening

آکاشوانی سے پیش ہے خبرنامہ

(Music)

آداب: خبرنامہ کے ساتھ میں محمد عمار

پہلے اس وقت کی اہم خبریں

- 1 لوک سبھا انتخابات کے دوسرے مرحلے کی انتخابی مہم آج شام ختم ہو جائے گی۔ 13 ریاستوں اور مرکز کے زیر انتظام علاقے جموں و کشمیر میں جمعے کے روز 89 حلقوں میں پولنگ ہوگی۔
- 2 اہم سیاسی پارٹیوں کے رہنما ووٹروں کو اپنے حق میں کرنے کیلئے ایک کے بعد ایک ریلیاں اور روڈ شو کر رہے ہیں۔
- 3 صدر جمہوریہ درویڈی مرمو آج دہرہ دون میں انڈین فورسٹ سروس کے زیر تربیت افسران کے جلسہ تقسیم اسناد کی تقریب میں شرکت کریں گی۔
- 4 DRDO نے BIS گولی بارود کے سب سے زیادہ خطرے سے تحفظ کے لیے ملک کی سب سے ہلکی بلیٹ پروف جیکٹ تیار کی ہے۔
- 5 خراب موسم کے سبب، دلی کے اندرا گاندھی بین الاقوامی ہوائی اڈے سے 15 پروازوں کے راستے تبدیل کیے گئے ہیں۔
- 5 اور IPL کرکٹ میں، چنئی میں لکھنؤ سپر جائنٹس نے چنئی سپر کنگس کو چھ وکٹ سے ہرا دیا۔

اب خبریں تفصیل سے۔

Campaigning

لوک سبھا انتخابات کے دوسرے مرحلے کے لیے انتخابی مہم آج شام ختم ہو جائے گی۔ سبھی سیاسی جماعتوں کے اعلیٰ رہنما ووٹروں کو اپنے حق میں کرنے کے لیے ایک کے بعد ایک ریلیاں اور روڈ شو کر رہے ہیں۔

کیرالہ میں سبھی 20 سیٹوں، کرناٹک میں 28 میں سے 14، راجستھان میں 25 میں سے 13، اترپردیش اور مہاراشٹر میں آٹھ آٹھ، مدھیہ پردیش میں سات، آسام اور بہار میں پانچ پانچ، مغربی

بنگال اور چھتیس گڑھ میں تین تین اور تریپورہ اور جموں و کشمیر میں ایک ایک سیٹ کے لیے جمعے کے روز اس مرحلے کے تحت ووٹ ڈالے جائیں گے۔

منی پور کے باہری منی پور پارلیمانی حلقے کی 13 اسمبلی سیٹوں کی ووٹنگ بھی اسی روز ہوگی۔X

PM - MP

وزیراعظم اور سینئر بی جے لیڈر نریندر مودی آج مدھیہ پردیش کے ایک دن کے دورے پر روانہ ہوں گے۔ Sagar اور Harda میں عوامی جلسوں کے بعد وہ بھوپال میں ایک روڈ شو کریں گے۔ اس دوران لوک سبھا انتخابات کے دوسرے مرحلے کے تحت 26 اپریل کو مدھیہ پردیش کے چھ لوک سبھا حلقوں میں ووٹنگ ہوگی۔

ان علاقوں میں انتخابی مہم آج شام چھ بجے ختم ہو جائے گی۔

ایک رپورٹ

V/C - Sanjeev Sharma

لوک سبھا انتخابات کے دوسرے مرحلے میں مدھیہ پردیش کی ٹیکم گڑھ، دمہ، کھجورابو، ستنا، ریوا، ہوشنگ آباد سیٹوں کیلئے پولنگ ہوگی۔ مدھیہ پردیش میں انتخابی مہم اپنے عروج پر ہے۔ بی جے پی کے سینئر رہنما اور وزیر اعظم نریندر مودی آج ساگر لوک سبھا سیٹ کیلئے Bartooma میں ایک عوامی جلسے سے خطاب کریں گے۔ اس کے بعد وہ بردا میں بتول لوک سبھا سیٹ کیلئے عوامی جلسے سے خطاب کریں گے۔ وزیر اعظم شام سات بجے بھوپال میں ایک کلومیٹر کے ایک روڈ شروع میں شرکت کریں گے۔

دوسری جانب کانگریس کے ریاستی صدر جیتو پٹواری، سابق مرکزی وزیر ارون یادو اور ایم پی وویک تنکھا، جھپوا اور دھار انتخابی سیٹ کیلئے انتخابی مہم میں شرکت کریں گے۔ BSP اور آزاد امیدوار بھی اس انتخابی مہم میں زور و شور سے لگے ہوئے ہیں۔

بھوپال سے سنجیو شرما کی رپورٹ کے ساتھ خبرنامے کیلئے میں توحید حقانی۔

Maha Amravati Ralies

سینئر BJP لیڈر امت شاہ آج سہ پہر امراتى ميں BJP كے اميدوار اور موجوده ممبر پارليمنٹ نونيت رانا كے حق ميں ايڪ ريلي سے خطاب كريں گے۔ سينئر كانگريس ليڈر رابل گاندهي بهي آج سہ پہر امراتى ضلعے ميں Paratwada ميں ايڪ انتخابي ريلي سے خطاب كريں گے۔

كانگريس اميدوار Balwant وانكهيڑے پہلي مرتبہ امراتى لوڪ سبھا سيٹ سے انتخاب لڑ رہے ہيں۔

يہ پارليمانى حلقہ درج فہرست ذاتوں كے ليے مخصوص ہے، يہاں كل 37 اميدوار انتخابي ميدان ميں ہيں۔X

Amit Shah Road Show Bengluru

مرکزى وزير داخلہ اور جے پي كے سينئر ليڈر امت شاہ نے كل بينگلورو جنوبى حلقے ميں ايڪ روڈ شو كيا۔ انھوں نے بدعنوانى اور خوشامد پسندى كى سياست كے ليے رياستى كانگريس حكومت پر الزام عائد كيا۔X

Kerala Election

كيرالہ ميں انتخابى مہم آج ختم ہوجائے گى، 26 اپريل كو جمعے كے دن رياست كے سبھى 20 حلقوں ميں ووٹ ڈالے جائیں گے۔ تين بڑے اتحاد ميں شامل سياسى پارٹياں قومى رہنماؤں كى موجودگى ميں سرگرم چنائو مہم ميں مصروف ہيں۔ سينئر BJP ليڈر اور مركزى وزير امت شاہ آج Alapuzzha ميں NDA كے ليے چنائو مہم ميں حصہ لیں گے۔

كانگريس ليڈر پرينكا گاندهي Wayanad ميں United Damocratic Front (UDF) كيلئے چنائو مہم كريں گى۔ وزيراعلىٰ Pinarayi Vijayan سميت بانين بازو كے سينئر ليڈرس ليفٹ ڈيموكرىٹك فرنٹ كيلئے مہم انجام ديں گے۔

رياست كے اعلىٰ انتخابى افسر سنجے كول نے بتايا ہے كہ رياست انتخابات كے ليے پورى طرح تيار ہے۔ انھوں نے سبھى سے مثالى ضابطہ پر سختى سے كاربند رہنے كى ہدايت دى ہے۔

بھارت کی جنوبی ریاست میں دو اعشاریہ 77 کروڑ ووٹرس ہیں جو جمعے کے روزے پوری ریاست کے 25 ہزار 358 پولنگ مراکز پر اپنے حق رائے دہی کا استعمال کریں گے۔ X

Consitutuency Profile - Thrissur

کیرالہ کے تمام پارلیمانی حلقوں میں اس مہینے کی 26 تاریخ کو پولنگ ہوگی۔ تھریسور پارلیمانی حلقے میں سہ رخی مقابلہ ہے۔ یہاں مقابلہ بے حد دلچسپ ہے۔ تمام امیدوار اپنی بھرپور کوشش کر رہے ہیں۔ کوچی کے ہمارے نامہ نگار نے اس پارلیمانی حلقے سے متعلق ایک رپورٹ پیش کی ہے۔

V/C - Sudhindra

لوک سبھا کے پچھلے انتخابات میں تھریسور پارلیمانی حلقے سے کانگریس اور CPI(M) دونوں پارٹیوں نے بی باری باری سے جیت حاصل کی ہے۔ اس مرتبہ BJP اس سیٹ کو جیتنا چاہتی ہے۔ BJP نے سریش گوپی کو یہاں سے میدان میں اتارا ہے۔ سریش گوپی پارلیمانی انتخابات میں اس حلقے سے دوسری مرتبہ چناؤ لڑ رہے ہیں۔ 2019 میں اگرچہ وہ تیسرے مقام پر تھے۔ تاہم انہوں نے گل ووٹوں کا 28 اعشاریہ ایک نو فیصد ووٹ حاصل کیا تھا۔ UDF نے کیرالہ کے سابق وزیر اعلیٰ کے کروناکرن کے بیٹے کے مرلی دھرن کو یہاں سے میدان میں اتارا ہے۔ جبکہ LDF نے BJP اور کانگریس امیدواروں کا مقابلہ کرنے کیلئے CPI کے V.S. Sunil Kumar کو یہاں سے کھڑا کیا ہے۔ ہر پارٹی اپنی پوری طاقت جھونک رہی ہے اور مقابلے کے لئے حکمت عملی وضع کر رہی ہے۔

تھریسور سے Sudhindra کی رپورٹ کے ساتھ خبرنامے کیلئے
میں شبانہ رحمن۔

Prez. Uttarakhand

صدر جمہوریہ درویدی مرمو جو فی الحال اتراکھنڈ کے دو روزہ دورے پر ہیں، آج دہرہ دون میں فوریسٹ ریسرچ انسٹی ٹیوٹ FRI میں مہمان خصوصی کی حیثیت سے انڈین فوریسٹ سروس کے تربیت کار افسران کے جلسہ تقسیم اسناد میں شرکت کریں گی۔

دوست ملک بھوٹان سے دو تربیت یافتہ افسران کے ساتھ ساتھ اندرا گاندھی فوریسٹ اکادمی سے 99 تربیت کار اکیڈمی سے سال 2022-24 کے لیے گریجویٹ کی ڈگری حاصل کریں گے۔

موجودہ بیچ سے مدھیہ پردیش ریاست کو سب سے زیادہ پندرہ افسران جبکہ اتراکھنڈ کو تین افسران کی خدمات حاصل ہوں گی۔ X

DRDO - Jacket

دفاعی تحقیق و ترقی کے ادارے DRDO نے ملک میں BIS گولہ بارود کے سب سے بڑے خطرے سے تحفظ فراہم کرنے کیلئے سب سے ہلکی بلٹ پروف جیکٹ کو کامیابی کے ساتھ تیار کیا ہے۔ TBRL چنڈی گڑھ میں اس بلٹ پروف جیکٹ کی کامیاب آزمائش کی گئی۔ وزارتِ دفاع نے ایک بیان میں کہا ہے کہ یہ جیکٹ نئے ڈیزائن پر مبنی ہے۔ اس جیکٹ میں نئے مٹیریل کے ساتھ ساتھ نئے طریقہ کار کا استعمال کیا گیا ہے۔ وزارت نے مزید کہا کہ اس جیکٹ کے اگلے حصے کا Hard Armour Panel (HAP) متعدد حملوں کو ناکام بناتا ہے۔ دفاعی تحقیق و ترقی کے محکمے کے سکریٹری اور DRDO کے چیئرمین ڈاکٹر Samir V Kamat نے DRDO کے دفاعی مٹیریلز اور اسٹورس سے متعلق تحقیق اور ترقیاتی ادارے کو سب سے زیادہ خطرے سے تحفظ فراہم کرنے کیلئے اس ہلکے بلٹ پروف جیکٹ کو کامیابی سے تیار کرنے کیلئے مبارکباد دی ہے۔ x

PSA Arrest

کشمیر وادی میں بارہمولہ پولیس نے عوامی تحفظ سے متعلق قانون کے تحت تین شرپسندوں کو ملک مخالف سرگرمیوں میں ملوث ہونے کی پاداش میں انہیں گرفتار کیا ہے۔ مجاز اتھارٹی سے گرفتاری کے باضابطہ احکامات حاصل ہونے کے بعد ان پر الزامات عائد کیے گئے ہیں۔ ان افراد کے خلاف کئی معاملے درج ہیں۔ x

UGC - Workshop

یونیورسٹی گرانٹس کمیشن نے نئی دہلی میں اعلیٰ تعلیمی اداروں کیلئے ادارہ جاتی ترقیاتی پلان، IDP سے متعلق ایک ورکشاپ کا انعقاد کیا ہے۔ اس ورکشاپ کا مقصد ادارہ جاتی ترقیاتی پلان سے متعلق UGC کے رہنما خطوط کی روشنی میں اعلیٰ تعلیمی اداروں کو تعلیمی اور پیشہ ورانہ مہارت میں با اختیار بنانا ہے۔ قومی تعلیمی پالیسی کے عین مطابق IDP اداروں کو اپنا نظریہ تشکیل دینے، مستقبل کیلئے پوری طرح تیار تعلیمی نظام کیلئے مشن اور اہداف مقرر کرنے کیلئے ایک واضح روڈ میپ فراہم کرتا ہے۔ x

Delhi Flights

قومی راجدھانی میں موسم کے ناموافق حالات کے سبب اندراگانڈھی بین الاقوامی ہوائی اڈے سے پندرہ پروازوں کے راستے تبدیل کیے گئے ہیں۔ ان پروازوں میں سے 9 پروازوں کو جے پور اور دو پروازوں کو امرتسر اور لکھنؤ جبکہ ایک پرواز کو ممبئی اور چنڈی گڑھ تبدیل کیا گیا ہے۔

کل شام دلی کے بہت سے حصوں میں بارش ہونے سے قومی راجدھانی میں، موسم میں اچانک تبدیلی ہوئی ہے۔ محکمہ موسمیات کے مطابق دلی میں زیادہ سے زیادہ درجہ حرارت میں کمی آئی ہے اور یہ 36 اعشاریہ آٹھ ڈگری سیلسیس ہو گیا ہے جو معمول سے تھوڑا کم ہے۔ بارش کے ساتھ ساتھ تیز ہوائیں بھی چلیں۔X

IMD Weather

شمال مشرقی بھارت میں اس مہینے کی 29 تاریخ تک دور دور تک اور کہیں کہیں گرج چمک کے ساتھ ہلکی سے اوسط بارش اور برف باری کا امکان ہے۔

بھارت کے محکمہ موسمیات نے ذیلی بمالیائی مغربی بنگال اوڈیشہ اور سکم میں اگلے دو سے تین روز کے درمیان بارش کی پیشگوئی کی ہے۔

مدھیہ پردیش، مہاراشٹر، مراٹھا واڑھا اور جنوبی بھارت کے مختلف حصوں میں اگلے تین سے چار روز کے دوران بارش، گرج چمک اور بجلی کا بھی امکان ہے۔

IMD نے مغربی بنگال، اوڈیشہ، کرناٹک، رائل سیمما، سکم، تمل ناٹو، جھارکھنڈ، بہار، تلنگانہ، مشرقی اترپردیش، آندھرا پردیش اور یانم کے کچھ حصوں میں اگلے پانچ روز کے دوران شدید گرمی کے حالات رہنے کی پیشگوئی کی ہے۔

اس دوران کل ہلکی بارش اور تیز ہوائوں کے ساتھ دلی کے مختلف حصوں میں موسم خوشگوار ہو گیا۔X

IPL Cricket

IPL کرکٹ میں، کل رات چنئی کے ایم۔اے۔چدمبرم اسٹیڈیم میں لکھنؤ سپر جائنٹس نے چنئی سپر کنگس کو چھ وکٹ سے ہرا دیا۔ لکھنؤ نے جیت کے 211 رن کے نشانے کو 19 اوورس اور تین گیندوں میں چار وکٹ کے نقصان پر حاصل کر لیا۔ Marcus Stoinis کی قیادت میں سپر جائنٹس کو یہ کامیابی حاصل ہوئی جنہوں نے محض 63 بال میں ناٹ آئوٹ سینچری بناتے ہوئے 124 رن اسکور کیے۔ Stoinis کو میچ کا بہترین کھلاڑی قرار دیا گیا۔

اس سے قبل بلے بازی کرتے ہوئے چنئی سپر کنگس نے 20 اوورس میں چار وکٹ کے نقصان پر 210 رن بنائے تھے۔

آج دلی کے ارون جیٹلی اسٹیڈیم میں شام ساڑھے سات بجے دلی کیپٹلس کا مقابلہ گجرات ٹائٹنس سے ہوگا۔x

Archery World Cup

تیر اندازی عالمی کپ 2024 کل چین کے شہر شنگھائی میں شروع ہوگیا۔ سب سے زیادہ اسکور کرنے والی 3 کھلاڑی Vennam, Swami اور Parneet پر مشتمل بھارتی خواتین ٹیم نے 2 ہزار 118 کے مجموعی اسکور کے ساتھ کوالیفیکیشن راؤنڈ میں سب سے بہتر کارکردگی کا مظاہرہ کیا۔ اس طرح یہ ٹیم جنوبی کوریا اور میکسیکو سے اوپر مقابلے میں سرفہرست جوڑی کے طور پر اپنے کھیل کا آغاز کرے گی۔ مردوں کے کمپاؤنڈ کوالیفیکیشن راؤنڈ میں کوئی بھی بھارتی کھلاڑی انفرادی مقابلے میں سرفہرست 10 کھلاڑیوں میں شامل نہیں رہا۔x

World Athletics - Relay Team

بھارت نے اگلے عالمی ایتھلیٹکس ریلے 2024 ٹورنامنٹ کیلئے 15 رکنی ریلے ٹیم کا اعلان کیا ہے۔ آنے والے پیرس اولمپکس کیلئے کوالیفاننگ مقابلے کے طور پر کام کرنے والا یہ ٹورنامنٹ اگلے مہینے کی 4 اور 5 تاریخ کو Nassau, Bahamas میں منعقد کیا جائے گا۔ یہ ٹیم مرد، خواتین اور مکسڈ زمروں میں 4x400 میٹر ریلے مقابلوں میں بھارت کی نمائندگی کرے گی۔

مردوں کے 4x400 میٹر ریلے کیلئے ایک 8 رکنی ٹیم کا اعلان کیا گیا ہے۔ اس ٹیم میں 2023 Hangzhou ایشیائی کھیلوں میں سونے کا تمغہ جیتنے والے Amoj Jacob ، محمد انس یحییٰ، محمد اجمل اور راجیش رمیش شامل ہیں۔

اس ٹیم میں 2018 ایشیائی کھیلوں میں مکسڈ ریلے میں سونے کا تمغہ جیتنے والے Arokia Rajiv, Noah Nirmal, Yashas Palaksha اور اویناش کرشن کمار بھی شامل ہیں۔

خواتین کے 4x400 میٹر ریلے کیلئے ایک 7 رکنی ٹیم کا اعلان کیا گیا ہے۔ ایشیائی کھیلوں میں متعدد مرتبہ سونے کا تمغہ جیتنے والی M.R. Poovamma خواتین کے 4x400 میٹر ریلے مقابلے کی قیادت کریں گی۔

مکسڈ 4x400 ریلے مقابلے میں Vithya Ramraj, Rajesh Ramesh, Jyothika Sri اور Dandi, Amoj Jacob, Rupal Yashas Palaksha ملک کی نمائندگی کریں گے۔x

PRESS COMMENTS

اب اخبارات کے آئینہ کے ساتھ ہیں: توحید حقانی

شکریہ - عمار

راجدھانی دلی کے آج کے بیشتر اخبارات نے الگ الگ خبروں کو شہ سرخی بنایا ہے۔ روزنامہ پرتاپ اور ملاپ سمیت دیگر کئی اخباروں نے QS یونیورسٹی درجہ بندی میں بھارت کی قابل قدر ترقی پر وزیراعظم کی جانب سے ستائش کیے جانے کی خبر کو خصوصیت کے ساتھ پیش کیا ہے۔

لوک سبھا انتخابات کے دوسرے مرحلے کی انتخابی مہم کے آج شام چھ بجے ختم ہونے اور 26 اپریل کو اس مرحلے کے تحت ووٹنگ ہونے کی خبر کو روزنامہ پرتاپ اور دیگر کئی اخباروں نے اہمیت دی ہے۔

اخباروں میں مہاراشٹر میں سات مئی کو 11 پارلیمانی سیٹوں پر ہونے والے انتخابات کے تیسرے مرحلے کے لیے 59 امیدواروں کے کاغذات نامزدگی واپس لینے کے بعد 258 امیدواروں کے انتخابی میدان میں رہ جانے کی خبر کو نمایاں کیا ہے۔

روزنامہ پرتاپ، انقلاب کی ایک خبر ہے کہ بھارت اور عمان سمندر میں غیر قانونی سرگرمیوں پر کنٹرول کرنے کے لیے تعاون کریں گے۔

ہندوستان ایکسپریس، راشٹریہ سہارا اور ملاپ سمیت کئی اخباروں نے ملیشیا کی فوج کے دو بیلی کاپٹرس ٹکرانے سے دس افراد کے جاں بحق ہونے کی خبر کو پیش کیا ہے۔

پرتاپ اور ہندوستان ایکسپریس نے دلی اور NCR میں جھماکہ بارش ہونے کے بعد گرمی سے کچھ راحت ملنے کی خبر کو پہلے صفحے پر پیش کیا ہے۔

روزنامہ پرتاپ اور ہندوستانی ایکسپریس نے دلی شراب گھوٹالے میں ارونڈ کیجریوال اور کویتا کی عدالتی تحویل سات مئی تک بڑھانے جانے کی خبر کو پہلے صفحے پر پیش کیا ہے۔

آخر میں خاص خاص خبریں ایک بار پھر

1 لوک سبھا انتخابات کے دوسرے مرحلے کی انتخابی مہم آج شام ختم ہو جائے گی۔ 13 ریاستوں اور مرکز کے زیر انتظام علاقے جموں و کشمیر میں جمعے کے روز 89 حلقوں میں پولنگ ہوگی۔

2 اہم سیاسی پارٹیوں کے رہنما ووٹروں کو اپنے حق میں کرنے کیلئے ایک کے بعد ایک ریلیاں اور روڈ شو کر رہے ہیں۔

3 صدر جمہوریہ درویدی مرمو آج دہرہ دون میں انڈین فورسٹ سروس کے زیر تربیت افسران کے جلسہ تقسیم اسناد کی تقریب میں شرکت کریں گی۔

4 DRDO نے BIS گولی بارود کے سب سے زیادہ خطرے سے تحفظ کے لیے ملک کی سب سے ہلکی ہلیٹ پروف جیکٹ تیار کی ہے۔

5 خراب موسم کے سبب، دلی کے اندرا گاندھی بین الاقوامی ہوائی اڈے سے 15 پروازوں کے راستے تبدیل کیے گئے ہیں۔

5 اور IPL کرکٹ میں، چنی میں لکھنؤ سپر جائنٹس نے چنی سپر کنگس کو چھ وکٹ سے ہرا دیا۔

اسی کے ساتھ یہ خبر نامہ ختم ہوا۔
